
अव्छादेमीचे adia.......... 


नामनेचे कवी आनी लेखक श्री. रमेश भगवंत वेळुस्कार हांणी कोंकणीत 
अणकारीत He हेर भासांतलीं तीन पुस्तकां, अकादेमीचेवतीन एकाच वेळार 
उजवाड़ाक येता. हीं तीन पुस्तकां म्हणल्यार भारतीय साहित्यांत मोलादीक भर 
घाल्लीं तशेंच भारतीय रंगमाचयेक योगदान दिल्लीं तीन नाटकां. पयलें नाटक, 
संस्कृत नाटककार भास हांगेल्या “उरुभंग' ह्या नाटकाचो कोंकणी अणकार. दुसरें 
नाटक, भारतेंदु हरिश्चंद्र ह्या हिंदीतल्या नामनेच्या नाटककाराच्या “अंधेर नगरी? 
नाटकाचो अणकार जाल्यार तिसरें नाटक महायोगी अरविंद हांगेल्या गाजिल्ल्या 
“एरिक ह्या इंग्लिश नाटकाचो कोंकणी अणकार. 


भारतेंदु हरिश्चंद्र, हे अठराव्या शेंकड्यांतले नामनेचे हिंदी साहित्यकार. 
कविता, fae, कांदबरी, नाटक़, टीकात्मक लेखन, अणकार आदि साहित्य 
प्रकारांत तांणी हिंदी साहित्याक मोलादीक योगदान दिलां. हिंदी मनीस आनी 
साहित्य हांचो मेळ सादपाचो महत्वपूर्ण वावर तांणी केलो देखुनूच हिंदी साहित्यांत 
तांची सुवात भौमानाची आसा. आपलें अशें यूग निर्माण करपी हो क्रियाशील 
साहित्यकार. 


भारतेंदु हरिश्चंद्र हांगेलें 1881 वर्सा बरयिल्लें, अर्थपूर्ण नांव आशिल्लें 
'अंधेर नगरी' हें एक अज़ंबर अशें प्रहसनात्मक नाटक. तांगेले विचारधारेचें 
प्रतिनिधित्व करपी अशी ही कलाकृती. “अंधेर नगरी' त्या काळावयल्या अन्याय, 
अत्याचार WTA, विवेकशून्यता आनी मनमानी वेवहार ह्या दुर्गुणाचेर विनोदी 
व्यंगात्मक शैलीन प्रहार करता. 127 वर्शां आदलें हें नाटक आजूय तितलेंच ताजें 
तट्टटीत दिसता. एकेवटेन लेखकाच्या दूरदृष्टीपणाचें आनी प्रतिभेचें कवतूक 
दिसता जाल्यार दुसरे वटेन आमची समाजव्यवस्था सगळे आगले दुगूर्ण पोटलून 
धरुन दिसानदीस कशी feed वता ताची खंतूय दिसता. 


हिंदीतली एक सर्वोत्कृश्ट कलाकृती कोंकणी भाशेंत येता. 


अणवादक श्री. रमेश भगवंत वेळुस्कार हे कोंकणीतले बाकीबाब बोरकार, 
डॉ. मनोहरराय सरदेसाय हांचे उपरांतचे पिळगेंतले एक महत्वपूर्ण कवी. कोंकणी 
काव्याक दिल्ल्या योगदानाखातीर तांकां केंद्रिय साहित्य अकादेमीचो पुरस्कारुय 
लाबला. तांच्या नांवार उजवाडाक आयिल्ले स कविता संग्रह आसात. 


कवितेचे साधनेंत आनी रचनेंत तांणी खंड पडूंक दिवंक ना. कवितेबरोबर 
तांणी कांय गद्य बरयलां. तातूंत तांणी बरयिल्ल्यो कथा आनी नवलिका लक्षणीय 
आसा. हेर भासांतल्या अभिजात साहित्यान तांचे प्रतिभेक साद घातला तेन्ना तांणी 
त्याच तोलामोलान त्या सादाक जाप दिवपाचो यत्न केला. ह्याच यत्नांतल्यान 
कांय हेर भासांतले उत्कृश्ट साहित्याचे नमुने कोंकणी भाशेंत आयल्यात. आशयाचो 
अचूक वेध आनी कोंकणी भाशेचेर आशिल्ली हुकुमत तांगेल्या अणकाराचीं वेशिश्ट्यां 
आसात. 


खंयचीय भास गिरेस्त जातली जाल्यार ते भाशेंतल्या मौलीक साहित्याबरोबर 
हेर भाशेंतलें उत्कृश्ट साहित्य अणकारीत जावन येबप तितलेंच महत्वाचें. निजी 
प्रतिभावांत मौलीक साहित्या बरोबर हेर भासांतल्या साहित्याकडेन आपणालें नातें 
जोडटा. श्री. रमेश बेळुस्कार तातुंतलोच एक प्रतिभावंत. 


मौलीक साहित्याबांगडा हेर भासांतलें साहित्य आनी गिन्यान कोंकणीत 
हाडपाचो गोवा कोंकणी अकदेमीचो उपक्रम चालू आसा. ह्या उपक्रमांतल्या *ऊरुभंग', 
“अंधेर नगरी' आनी 'एरिक' ह्या तीन पुस्तकांक वाचपी आनी अभ्यासकांकडल्यान 
बरो प्रतिसाद लाबतलो अशी आस्त आसा. 


पुंडलीक नायक 
अध्यक्ष 
गोबा कोंकणी अकादेमी 


दोन उतरां 

'अंधेर नगरी' हें भारतेंदु हरिश्चंद्र ह्या हिंदी भाशी भाग्यविधात्याचें अजरामर 
तशेच लोकांक खूब्ब आवडलेलें नाटक. ताणें हिंदीचें पोन्ने रुप झडोवन तिका 
आधुनीक आनी व्यापक अशें रुप दिलें. 

हिंदी साहित्याचो एक इतिहासकार आचार्य रामचंद्र शुक्लांच्या म्हणण्याप्रमाण 
हिंदी साहित्य आपल्या पोन्र्याच रस्त्यार आसलें आनी भारतेंदुन त्या साहित्याक 
दुसरे वटेन धुंबडावन हिंदी मनशांच्या जिविताकडें जोडून दिलें. अशे तरेन हिंदी 
मनीस आनी साहित्य हांचे मदीं जी फूट आसली ती भारतेंदुन पयस केली. हिंदी 
साहित्याक तांणी नव्या नव्या विशयावटेन व्हेलें आनी अशे तरेन तो हिंदी उदरगतीचे 
वाटेवयलो हरिश्रंद्रय जालो. 

भारतेंदु हरिश्चंद्र हांणी आपले जिणेत अनंतताशी वावर केला. 1850 
जल्माक आयल्ल्या भारतेंदुन 1868 “कवि वचन सुधा” नांवाची पत्रिका आपल्या 
अठराव्या वर्सा सुरू केली. संपन्न आनी राजभक्तीची परंपरा असलेल्या कुटुंबात 
जल्मल्ल्या कारणान कांय गूण तांका जल्मानूच मेळलेले. तांणी उपरांत आपल्या 
पत्रिकेचें नांव बदलून हरिश्चंद्र मॅगझीन, हरिश्चंद्र चंद्रिका, तशेंच नवोदिता हरिश्चंद्र 
चंद्रिका अशीं नामांतरणां केलीं. “कवि वचन सुधा ' पत्रिकेत तांणी राजनितीक 
तशेंच सामाजिक जागराणाचो वावर केलो. तांणी निबंध, नाटक, कादंबरी, कविता, 
तत्कालीन विशयांचेर टिकात्मक लेखन, अणकार, लेखकांचे मंडळ, नाटक मंडळ, 
WSSU, नाटकांचे प्रयोग, जनतेच्या अडचणींची आनी त्रासाची वस्तुस्थिती शासकां 
मेरेन पाबोबपाचें काम, नीज भाशेचे उन्नतीचेरूच मनशाची खरी उन्नती जांवक 
शकता हो नवजागरणाचो नवो मंत्र, अशा ह्या अनंतताशी मनशाच्या व्यापकतायेची 
कथा. भारतेंदुच्या विचारांचे आनी सामाजीक नदरेचें प्रतिनिधित्व करपी नाटक 
“अंधेर नगरी' हें ताणी 1981 त बरयलें. 1985 त ह्या असामान्य प्रतिभेच्या 
आनी उर्जेच्या व्यक्तिमत्वाचें मर्ण जालें. अवघ्या 35 वर्साच्या जिवितांत एक 
असामान्य व्यक्तिमत्व आपल्या कर्तृत्वान उबें जालें. रंगमंचार अभिनेता, दिग्दर्शक, 
माचयेचो संचालक, संगठनाबांधपी अशीं जायतीं कामां ताणें केलीं. समाज संवर्धनाचे, 
समाज नितीचें संवधन अशा आग्रही कामांतल्यानूच ताणें हिंदी भाशेक नवें रूप 
दिलें. म्हणुनूच 1850 उपरांतच्या युगाकूच भारतेंदु हरिश्रंद्राचें यूग म्हण्टात. 


“अंधेर नगरी' हें प्रहसन भारतेंदुन बनारसांत नेशनल थिएटरा खातीर एक 
दिसान बरयलें (1981) आनी काशीच्या दशाश्वमेघ घाटाचेर त्याच दिसा प्रदर्शीतूय 
जाल्लें. हे संस्थेचे म्हणयारी स्वता भारतेंदुच आसले. बिहारांतल्या एक अन्यायी 
भाटकाराक सुधारपाखातीर वा ताका जाग्यार हाडपाचे नदरेन हें नाटक बरयलें. 
चार बसाँ आदीं gia जेन्ना ह्याच दशाश्वमेघ घाटाचेर Sal राबलों तेन्ना म्हाकां हे 
नाटक थंय तेन्ना कशें जालां आसतलें काय हें येवजून आंग शिरशिरले. बोगीच हें 
नाटक थंय जाताकाय असो भास जालो. ह्या प्रहसनात मनशालो किडलेलो सभाव 
फकाणा मारतां मारतां दाखोबप आनी अशें करतां करतां किडलेल्या विचारांक, 
आचारांक जाग्यार हाडप जाता. 

अंधेर नगरी अन्याय, अत्याचार, भ्रश्टाचार, विवेक शून्यता आनी मनमानी 
वेबहाराचेर उजवाड घालता. ह्या विनोदी व्यंगाच्या माध्यमांतल्यान जितलें सांगलां 
तें परिणामकारी तर आसाच पूण तेच भायर हांतल्यान आनी तितलेंच प्रखरपणान 
भायर येवपाची शक्यतायूय पळोबपाक मेळटा. हें नाटक 127 वर्सा फाटले. 
तत्कालीन परिस्थितीचेर बडी मारपाखातीर बरयलेलें. हें नाटक जेन्ना आमी आयज 
पळयतात तेन्ना अन्याय, अनाचार, WTA, विवेक, शुन्यताय, मनमानी सगळें 
तश्शें आसा अशें दिसता. आयजूच आमचो देश चड आशेखातीरूच आपले 
मोठेपण उणाक करीत आसा. पयशांचे आशेखातीर मंत्री, आमदार, सरकारी 
अधिकारी सगळेच घाणलेले दिसतात. सगळेच निलाजरे दिसतात. पूण असलीं 
विनोदी नाटकां तांची फकाणा मारीत मारीत तांचीं दाट जाल्लीं मना सोलून निर्मळ 
करपाचेंच काम करतात. चार चौगांत लज जातकच हें मनीस सुधारपाचो यत्न 
करताच आसतले, वा आतां लोकांक आमच्या कर्तुबाची खबर कळ्ळी, आतां 
लोक आमच्याच अनाचारी वर्तनाच्यो खबरी करता आसतले, आमकां बोटां मोडटा 
आसतले ह्या विचारान ते गर्भगळीत जातात आनी मागीर ल्हवू ल्हबू ह्या 
अनाचारांतल्यान भायर येवपाचो प्रयत्न करतात ही ह्या विनोदी प्रहसनात आसलेली 
शक्त. ही मनशाच्या मनाचेर सरळ आघात करतात. आता एकाद्र्या मनशाचें 
मनच उरूंक ना आनी तें कसल्या तरी शारीरिक वा मानसीक रोगान करमेलां 
जाल्यार गजाल वेगळी. सर्वसादारण मनशाचेर हें व्यंग मुजरत परिणाम करता, 
म्हणुनच उतर ही एक अद्भूत शक्त आसा आनी मनशांत मनशांत विधायक बदल 


घडोवन हाडपाखातीर तें एक रामबाण वखत. 

हें नाटक कोंकणीत हाडल्यार हिंदीतल्या एक म्हान साहित्यिकाची वळख 
कोंकणी लोकांक जातली अशें दिसलें आनी तेच बराबर परीस्थिती तेन्नाची आनी 
आतांची हातूंत कांयच फरक ना अशें दिसतले म्हणून भारतेंदुच्या अंधेर नगरी 
नाटकाची गरज आयजूय आसा हें पट्टलें. अशेंय म्हण्टात की तें नाटक तत्कालीन 
ब्रिटीश राजवटीचेरूय आसलें. आयचो मनीस अंधेर नगरींत वचपाखातीर पय़शांच्या 
माध्यमाचो ध्यास घेता. ह्या मनशांचो आंकडो खुब्ब उणो आसा पूण हेरांक ह्या 
पयशांच्या माध्यमाचे भयंकर आकर्शण आसता. ही अंधेर नगरी सर्वसाधाराण 
मनशांक त्रासदायकूच आसता. पूण जेन्ना हे अंधेर नगरीचें नाटक जाता आनी 
सगळ्यांची फकणां जावन ते करतल्यो गजाली कश्यो तापदायक आसंता तें 
सगळ्यांक कळटा. मनशाक विचार करपाक लावन ताका जाग्यार हाडपाचें कार्य 
हे नाटक करता. भारतेंदु हरिश्चंद्रान हें मोठ्ठे काम करुन दवरलां. हें नाटक जरी 
तांणी हिंदीत बरयलें तरी तें जेन्ना सावन भारतांतल्या हेर भासांनी भाशांतरीत जावन 
सरळ लोकांमुखार येता तेन्ना लोकप्रबोधनाचो वावर हिंदी प्रदेशापुरतो उरनां तो 
सर्वभारतीय जाता. आनी हो प्रयोग संवसराच्या हेर भासांतल्यान केल्यार संवसारीक 
आनी सर्वकालीक जाता. हेंच तर भारतेंदु हरिश्चंद्राच्या वावराचें मोठेपण. आपले 
सादेसुदे भाशेंतल्यान, सर्वसामान्याचे भाशेंतल्यान भारतेंदु हरिश्चंद्रानी हो लोकप्रबोधनाचो 
बावर अचळय केला. 

कला अकदेमीच्या ड्रामा स्कुलान हें नाटक 2003 दिसा दिनानाथ मंगेशकर 
सभाघरांत सादर केलें. श्री. व्यंकटेश नायर हाणें दिग्दर्शन केल्लें. दिग्दर्शकान 
ताका गोंयच्या लोक परंपरेची पूट दिल्ली. ह्या नाटकाचे ताणी तीन प्रयोग केले. हे 
प्रयोग प्रेक्षकांनी माथ्यार घेतले 

हें नाटक आकारान ल्हान आसले तरी तें मुल्यान व्हडलें आसा. हें नाटक 
कोंकणींत हाडपाचो लाव म्हाका मेळळो. एकाद्री हेर प्रदेशांतली गजाल आवडली 
जाल्यार ती आपले प्रादेशीक भाशेंत हाडपाक म्हाका मजा येता. ते भाशेकडे 
व्दंद करुन ती आपले भाशेंत बसोवप हो व्याप म्हाका आवडटा. आपले भाशेंतूय 
हे विशय पेलपाची तांक आसा हाची ही जाणीव आसता. आनी हे खातीर हे प्रयत्न 
जातात आनी हांतल्यान निर्माण जाता भाशांतरीत कृती. ह्याच प्रयत्नांतल्यान अंधायूग 
- धमर्वीर भारती, हिंदी; एरीक - श्री. अरविंद ; इंग्लीश, ऊरुभंग - भास; 


संस्कृत अशीं काव्यनाटकां भाशांतरीत जालीं. तसो हांब भाशांतरकार म्हण निमित्त 
मात्र. कोंकणी भाशेन जर म्हज्यांत आपले महत्व आनी मोठेपण रिगोबंक नासलें 
जाल्यार आनी ह्या कलाकृतीनी आसलेलें मौलिक अशें मुल्य दाखोबंक नासलें 
जाल्यार, हें म्हजेकडल्यान घडटलेंच आसले काय कितें, असो म्हाका दुबाब 
आसा. गोवा कोंकणी अकादमीकूय हाची जाणीव जाबन हो बाबर छापून येंबचो 
अशें दिसलें. हातूंतूय आसल्यार कोंकणीच शक्त आसा अशें म्हाका दिसता. 

वाचकांक हो वावर आवडटलो अशी आस आसा. भाशांतर हो प्रकार 
परतो परतो जाता. कोंकणीत गीतेचीं खूब भाशांतरां आसात. हांतल्यान भाशेचे 
मोठ्ठेपण, भाशेचें सौष्ठव आनी तांक लोकांमुखार येता. हें भाशांतरीत हे नाटक 
वाचल्या उपरांत जर कोणाकूय आपूण हाचेपरस बरो अणकार करूंक शकता 
अशें दिसलें जाल्यार आनी ताणे तें केलें जाल्यारुय म्हाकां खोसतर जातलीच 
आनी कोणांक तरी अणकार करपाची वान्स निर्माण केली ere किंचीत श्रेय्‌य 
मेळटले. म्हाका मेळचें श्रेय मोठे न्हय तर जातले भाशांतर म्हत्वाचें. 

नाटक हो विशय व्यापक. नाटक बरोवप हें अर्दे काम. तें छापप हें अर्दे 
काम. तें सादर करप हेंय अर्देच काम. तांतलों दिग्दर्शक, संगीत दिग्दर्शक आनी 
स्टेज हेंय अर्देच काम. हो सगळो आपापलो अर्दो अर्दो वावर घेवन जेन्ना सादरकर्ते 
लोकांमुखार पावतात आनी लोक त्या सादरकृतीचो प्रेक्षक म्हण भाग जाता तेन्नाच 
नाटकाक पूर्णताय लाभता. आनी जेन्ना हें नाटक लोकांच्या, म्हटल्यार भौसाच्या 
मनांत रिगून सार्थक जावन परत कृतीशील जाता तेन्ना तें संपूर्णतायेक पावता. 
खऱ्या अर्थान संपूर्णतायेक पावोवपाचो हो वावर भौसूच करता. पूण भौस म्हटल्यार 
सर्वजन. आमच्या गावांत भौसारीक सांगतात म्हटल्यार गांबातल्या कसल्याय 
कामासंबंधान विचार करपाक आपयल्ली सभा. आनी हांगासर गांबांतल्या सगळ्या 
लोकांक आपयतात. हाचेवयल्यान भौस हाचो अशे अर्दजन असो केन्नाच जावंक 
शकना. जे लोक हाचो अर्दजन असो करतात तेच अर्दकुटे समजाचो असो हाचो 
समज जांब येतलो. म्हणून भौस होच समाज पुरूश. ह्या समाज पुरसाच्या हातांत 
ही कृती दिवन हांव test दोन उतरां पुराय करतां आनी वांगडा हें पुस्तक 
उजवाडावपाचें थारायल्लेखातीर गोवा कोंकणी अकादेमीचे उपकार आठयतां. 


रमेश भगवंत बेळुस्कार 

Axe नगळी 





अंक : पयलो 


थळ : भायलो वाटार 


(महंत आपल्या शिश्यांवांगडा गायत येता.) 


सगळे 


महंत 


नारायणदास : 


: राम भजा राम भजा राम भजा रे । 


राम नामान गणिका तारली 

राम भजनान गिधाक गति मेळळी ।। 
राम नामानूच जाता सवन काम 
भजनाविण ही सृश्टूच नश्टी जातली ।। 
दोय दोळ्यांविण, रामनाम म्हण 
सूरदासाची भक्तो फळाक आयली 
राम नाम म्हण तण ह्या रानाक 
तुलसीदास भजऽ राम माऊली 


: नारायणदास हें नगर पयस राबून पळोंबक खूब सुंदर 


दिसता, पळय पुता कितें भिक्षा बिक्षा मेळटा जाल्यार, 
नैवेद्य जातलो. कितें रे? 


गुरु महाराज, देवा दयेन हें नगर सुंदरुच आसा पूण 


जर खऱ्यानींच सुंदर भिक्षा मेळळी जाल्यार मजा येतली. 


अंधेर नगरी 

महंत : आरे गोबरधनदास तूं अस्तमें वटेन बच आनी 
नारायणदास Sed वटेन बयतलो. आनी पळय जो 
कितें शिधो सामग्री मेळटली तांतल्यान श्री शाळिग्रामाक 
नाल नेवेद्य जातलो. 





गोवरधनदास : गुरुजी हांव खूब भिक्षा घेवन येतां. हांगचे लोक तर 
पयशेकार दिसतात. तूं कसलीच चिंता करुं नाकां. 


महंत : बाब रे चड आसा धन्नाका, पळय आं - आस पापाचें 
मूळ, आस व्हगडायता मान, आस केन्नाच करनाका, 
ती करता नरक निदान 


( गायत गायत वयता ) 


(यवनिका) 

अंक : दुसरो 
थळ : बाजार 


कबाबवालो : कबाब घेयात कबाब. गर्रम मसाल्याचे गर्रम कबाब, 
चौऱयांयशी तरांचे मसाले आनी पंच्यात्तर तरांची आंच 
दिवन तयार केल्ले गर्रम मसाल्याचे गर्रम कबाब जो 
खाता तो आपलीं बोटां लेगीत चाटून खाता आनी 
जांकां तें मेळना तांची जीब जळत रावता. कबाब घेया 
कबाब, सामके सवाय कबाब. 


घाशीराम : गरम गरम चणे गरम 
चणे खांवचे घाशीरामाचे 
पसरेच जाता झोळयेचे 
चणे उलयता PPL कूर 
तोंड उगडटा बाबुखानाचें 
चणे चाबडायता तो नी, मोना 
करता दातांची दैना 
PEPE खाता THA, मुन्नी 
रुचीक लागता चण्यांतली शिन्नी 
बंगाल्यांचे ते भो आवडीचे 
सगळेच Wales धोंतराचे 
मियां मागू चणे खाता 
उदेंत अस्तम खाड हालता 

संतरांकान 


मिठायवालो : 








हाकीम बाकीम चणे खाता 
दोब्रादायेन टेक्स दिता 
गरम गरम चणे गरम - 
सवाय सवाय चणे गरम - 


: Gai घेया संत्रां - नागपुरची संत्रां, नेपाळी संत्रां, 


सातार्‍याचीं संत्रां, आंनद बागचीं संत्रां, संत्रां जाल्यां 
लिंबांतल्यान, मोग उदेंबक ना काळजांतल्यान, हांव 
तर मोगाक भुकेल्ली, संत्रां पिकोल्लीं. कमला संत्रा, 
साखर संत्रा, मोब मोब संत्रां, रसभरी संत्रां, सबाय 
सवाय Gai, संत्रां हो संत्रां. 

जिलबी खाया जिलबी, गरम गरम जिलबी शेव खाया, 
लाडू खाया, खुरमा गरम बूंद खाया, बर्फी, पेढे, मखन 
पेढे, फेणोच्यो नी खाजा खाया मस्त मिठाय मस्त खाया, 
साजुक तुपाळ शिरो खाया लाल लाल हालवो खाया, 
चावून खाया, चिंबून खाया, राज भोग, मोहन भोग 
आनीक छप्पन्न भोग खाया, भाजी खाया भजीं खाया, 
सामुशांचीं Asi खाया, वडे, बटाटबडे खाया, कुडकुड 
रेवडी कुरकुर पापड, कुडूम कुडूम सांणगे खाया, 
धडाम धडाम दाणगे जाया. मिठायवाल्यांची असली 
जात जांकां लागना जात पात. पक्षांक जशे आसतात 
घरचे भेदी, तीच तर आमची अंधेर नगरी. अंधेर 


बज | 

नगरी सादी. जो जो खाता रसमलाय ताका जाता सुंदर 
बाय. आनी खायत जाल्यार गुलगुले, चले जाता चले, 
गरम गरम मिठाय खाया सवाय सवाय मिठाय खाया. 


भाजेकान : पालक पाती भाजी मेथी, घोंसाळ्याच्यो मस्त वाती, 
बाल घेया, तेंडली घेया, तन्नी पिकीं केळीं घेया, 
तायखिळ्याची भाजी, कुडुकेची भाजी, अळमी डाळमां 
सगळें घेया. ताजें घेया, पेरां घेया, पिपऱयो घेया, कांदे 
लसूण बटाट घेया, चुन्ना घेया, चारां घेया, लसूण 
मिरी-मसालो, रुची खातीर सगळें घेया, लोक राजी 
म्हण सवाय सवाय भाजी, लोकांमदीं पुणून कांय आसता, 
मात्शे पाजी. 


पठाण : बदाम पिस्ता, अकरोड, अनार, मनुका किशमिश, 
अंजीर आबजोश, नाशपाती, सेब, द्राक्षांची पेट हमार 
मुल्क में हमने अंगरेजो का दाँत भी आंबट कर दिया 
हैं, पिशेपणा करुन पैशांचो वालोर व्हगडायलो. हिंदुस्तान 
का आदमी दुबला पतला, हमारा आदमी हट्टा कट्टा, 
सवाय घेया सवाय VA सगळो मेवा सवाय घेया. 
पानदुडवाच्या मोलान घेया. 


चूरनवालो : चूरण पादेलवण खाया 
जें खातालो कृष्ण कन्हैया ॥। 
पाचक म्हर्जे रुचीक चूरण 

जें खातालो कमल नयन II 
चूरण जालां मसालेदार 

खाल्ले बगर जिबेक ना थार ॥ 
जो कोण खाता चूरण म्हजें 
मागीर म्हजे बगर जायना ताजें ॥ 
हिंदू चूरण हांचें नाम 
पाखल्यांक पावोवप हाचें काम | 
चूरण oar हिन्दांत पावलें 

बळ बळगें हांचें अशें पालवलें 
चूरण असलें सामकें घट्ट 

केले सगळ्यांचे दांत आंबट 
चूरण भोंवता आंगडेन आंगड्यो 
खाता तें तर सगळयो चेडयो 
कोर्टात जे जे चूरण खाता 
दोब्राद सागवाद रोकडीच पचता 
नाटकवालेय खाता चूरण 

आनी करता हाची नक्कल पूर्ण 
चूरण खाता सगळे म्हाजन 

खा खाल्लेले वयता पचून 

चूरण खाता लाला लोक 

जांचे अकलेक अजीर्ण रोग 
चूरण खाता सगळे एडीटर 

पोटांत तांच्या उरना खबर 
सायब लोक जे चूरण खाता 
सवन हिंदुस्तान पचयता 
पुलीस जे जे चूरण खाता 
पोटांत तांच्या कायदो परचता 
चूरण घेया चूरण खाया 
पानदुडवान चूरण खाया 


नुस्तेकान 


जातवालो ( भट) : 


: ed गे नुस्तें पानदुडवा मोलाचे नुस्ते घेया नुस्तें 


“बरें बरें नुस्ते. ही जीण आंकवार अळणी. अळणी, 
नुसत्या बगर हुळहुळटा, ह्यो मीनाक्षी पळोवन 
पागेरांत, जीब सामकी चुळचुळटा पाणयावीण 
मासोळी TET, पूण खाले बगर जीव फडफडटा. 


जात घेया जात. पानदुडवान जात. सवाय सवाय 
जात. एक घेतल्यार एक फुकट. आमीय विकता 
जात. पयशांखातीर जातां भटाचो धोबी आनी करता 
धोबयाचो भट. पयाशांखातीर कित्याय कितें करतां 
फटा फट. पयशांखातीर करतां, करतां फटींचें 
खरें. पयशांखातीर भटाचो मुसलमान आनी हिन्दुचो 
क्रिस्तांब करतां. पयशां खातीर धर्म प्रतिष्ठा दोनूय 
विकून उडयतां. पयशांखातीर गवाय फटीची दितां. 
पयशांखातीर पापाकूच पुण्य मानतां. पयशां आशेन 





पसरकार 


गोवरधनदास 
पसरकार 
गोवरधनदास 
पसरकार 
गोवरधनदास 
पसरकार 
गोवरधनदास 


पसरकार 


गोवरधनदास : 


कोणाकूय पितामह म्हण्टां. वेद, धर्म, कुल, मर्यादा, 
सत मोठेपण सगळें पान दुडवाच्या भावान, लुटून 
घेया माल अमोल. सवाय घेयात... सवाय घेयात. 


: गंब, तांदूळ, मीठ, मसालो, साखर, तूप, सगळें 


पानदुडवाच्या भावान. 


(बाबाजीचो शिष्य गोबरधनदास येता आनी 
सगळ्यांचो साद आयकून उमेदीन भरता.) 


: पसरकारा पीठ कशें दिलें ? 

: किलाक पानदुडू. 

: आनी तांदूळ ? 

: पानदुडवान किलो. 

: आनी तूप ? 

: पानदुङूवानूच. 

: सगळे पानदुडवाच्या भावान. खर्‍्यानीच? 
: हय महाराज. फट सांगना. 


(भाजेकानीच्या फुड्यांत वचून) आगे आवय भाजी 
कशी दिली ? 


अंधेर नगरी 





भाजेकान : बाबाजी पानदुडवान, पालक, मेथी, दुदी, कारातीं, 
शांगो, मिरसांगो सगळें पानदुडवान 


गोवरधनदास : सगळी भाजी पानदुडवान? व्वा... व्वा..! भो. 
आनंदाची खबर. हांगा सगळें पानदुडवान मेळटा. 


(मिठायवाल्याच्या फुड्यांत वचून) कितें 
मिठायवाल्या? मिठाय कशी दिली ? 


मिठायवालो : बाबाजी लाडू, जिलबी, गुलाब जामुन, खाजा, सगळें 
पानदुडवान. 


गोवरधनदास : वाह... ! वाह... ! खूब संतोशाची खबर, भुरग्या, तूं 
म्हजी फकणा करीना न्हय? सग्गळें पानदुडवान. 


मिठायवालो : हय बाबाजी, सगळेंच पानदुडवान मेळटा. हे नगरीची 
रितूच अशी. हांगासर सगळें पानदुडवाच्या भावान 
मेळटा. 


गोवरधनदास : भुरग्या कितें ? हे नगरीचे नांव किते ? 
मिठायवालो : अंधेर नगरी 
गोवरधनदास : आनी राजाचें नांव ? 


मिठायबालो : चोपट राजा 

अंधेर नगरी 


गोवरधनदास : व्वा! वाह! अंधेर नगरी चौपट राजा पानदुडबाची 
भाजी आनी पानदुडवाचो खाजा (हेंच गायत वयता 
आनी खूब उमेदीन भरता.) 





मिठायवालो : तर बाबाजी कितें जाय जाल्यार घे. 


गोवरधनदास : भुरग्या,भिक्षा मागून सात पयो हाडल्या, HSH रात 
मिठाय दी. गुरु महाराज आनी ताचे शिष्य सगळे 
उमेदीन टण्ण जायसर खातले. 


मिठायवालो मिठाय जोखता - बाबाजी मिठाय घेबन 
“अंधेर नगरी' गायता वयता) 


(यवनिका) 
७७०७ 


अंधेर नगरी 





अंक : तिसरो 
थळ : जंगल 


(महंतजी आनी नारायण दास एके वटेन “रामभजा' 
हें गीत गायत येता जाल्यार दुसरे वटेन गोवरधनदास 
“अंधेर नगरी' गायत येता.) 


महंत : शिष्य गोवरधनदास ! सांग पळोवया, कसली भिक्षा 
हाडल्या? तुजी झोळी खूब जड दिसता. 

गोवरधनदास : गुरु महाराज! खूब माल घेवन आयलां. अडेज रात 
मिठाय आसा. 

महंत : पळोवंया! (मिठायेची झोळी मुखार हाडून उक्ती 


करता.) व्वा... व्वा! पुता ही इतलीं मिठाय खंय 
मेळळी? कोणा धर्मात्म्यान भेट केल्या? 


गोवरधनदास : गुरु माऊली, भिक्षेच्यो सात पयो मेळळेल्यो. 
तितक्याची अडेज रात मिठाय हाडल्या. 


महंत : ` पुता, नारायणदासान म्हाकां सागंलेलें, हांगा सगळ्यो 
वस्ती पान दुडवान मेळटा म्हण. पूण ताच्या उतरांर 
म्हजो विस्वास बसनासलो. बाब रे ही नगरी कसली 
आनी हांगां कोण राजा राज्य करता जंय पानदुडवान 
भाजी आनी पानदुडवान खाजा मेळटा? 


झप] 


अंधेर नगरी —————— 





गोवरधनदास : 


महंत 


गोवरधनदास : 


महंत 


अंधेर नगरी चौपट राजा! पानदुडवान भाजी आनी 
पानदुडवान खाजा 


शिश्यांनो, असले नगरींत राबप समा न्हय ज॑य 
पानदुडवान भाजी आनी पानदुडबान खाजा मेळटा. 
ज॑य कापूर कापूस सगळ्योच धव्यो धव्यो वस्ती 
असल्या कुदेशांत करची न्हय रे केन्नाच एक रात 
वस्ती. कावळो कोगूळ एका समान. पंडित मुर्ख 
एक. काजरो कोमडळ एकशें. ना जंयचो नेक विवेक, 
ना रावचेलें असल्या देशांत, जंय पाबस भांगराचो 
पडटा, रावलोच जाल्यार मेळटा दूख, प्राण हांगा 
फडफडटा. म्हणून म्हण्टां चला हांगाच्यान. असले 
अंधेर नगरींत हजार मण. फुकट मिठाय मेळळी 
जाल्यारुय ती कांयच कामाची ना ! हांगासर एक 
खीण Way ना. 


गुरुजी संवसारांत तर असलो देस ना. पय पयसो 
गांठीक आसल्यार ASA पोट भरता, हांव जाल्यार 
ही नगरी सोडून वयचो ना. हेर वाटारांनी जाल्यार 
दीस दीस भिक्षा मागुनूय पोट भरना. केन्ना केन्ना तर 
उपासूच काडचो पडटा. म्हण्टकूच Bia हांगाच 
रावतलों. 


पळय पुता मागीर पस्तावतलो 

अंधेर नगरी 





गोवरधनदास : तुजे कृपेन कसलेंच दुख जावपाचें ना. म्हाका दिसता 
तुमी सगळ्यांनी हांगाच रावचें. 


महंत : हांब जाल्यार हांगा एक खीण रावपाचो ना. म्हजें 
आयकना जाल्यार मागीर पस्तावतलो. हांव वयतां. 
पूण जर तुजेर कसलेंय संकश्ट आयलें जाल्यार 
म्हजें स्मरण कर. 


गोवरधनदास : प्रणाम गुरुजी. हांव सदांच तुजें स्मरण करतलं. 
तरी हांव म्हण्टां तुमी सगळे हांगा रावात. 


(महंत नारायणदासा वांगडा वयता, गोवरधनदास बसून मिठाय खाता.) 


(यवनिका) 


अंधेर नगरी 








अंक : चौथो 


थळ : राजसभा 


(राजा, मंत्री आनी नोकर आपापल्या स्थानाचेर) 


एक सेवक 


राजा 
मंत्री 
राजा 
मंत्री 
राजा 


मंत्री 


राजा 


$ (आडून) पान. खाया, महाराज. 


: (मात्शेशे नशेंतल्यान कांचवेवन साबुद्दीर येता) कितें 


म्हटलें? सूप नखा आयल्या महाराज (पळटा) 


: (राजाचो हात धरुन) ना - ना, हो पान खाया म्हण्टा 


महाराज. 


: दुश्ट पाजी, हलकट, फुकट म्हाकां भिवयलो. मंत्री 


हाचेर १०० रोतां मार. 


: महाराज, हातूंत हाचो कितें गुन्यांव? पानकार जर पान 


हाडीना जाल्यार हो कित्याक आइुतलो आसलो? 


: अच्छा, तशें जाल्यार पानकाराक २०० रोतां लाय. 


: पूण महाराज, तुम्ही पान Gea थोडेच भियेल्यात. 
' तुमी सूपनखा हा उतराक भियेल्यात. सूपनखाक सजा 


जांबक जाय. 


: (भियेवन) परत तेंच नांब? मंत्र्या, तूं धड मनीस 


अंधेर नगरी 





न्हय. हांव राणयेक सांगतलों, मंत्री परत परत तुकां 
सवत हाडपाचें येवजिता. शिरीदोर, चाकर! सोरो - 


दुसरो नोकर : (एके सुरयेंतल्यान ग्लासांत सोरो ओतून दिता) घेयात 
महाराज. पियात महाराज 


राजा : (तोंड बांकडें करीत पिता) आनी इल्लो घाल 
(नेपथ्यांतल्यान... महाराजांचो जय जयकार जांव - 
असो आवाज जाता.) कोण आडुता? हाड ताका धरुन. 


अर्जदार : महाराजांचो जय जयकार जांव, महाराज आमचो न्याय 
कर. 

राजा : चूप, तुजो न्याय हांगा अशे तरेन जातलो जशे तरेन तो 
यमाच्या दरबारांत लेगीन जायना - सांग, कितें जालां 
तुजे? 

अर्जदार : महाराज, कोल्या पसरकाराची वणत पडली मोडून, 


आनी तिचे पोंदा म्हजी बोकडी चेपल्या. न्यायदात्या 
महाराज, आमचो न्याय कर. 


राजा : (नोकराक) आरे वच आनी कोल्या पसरकाराचे वण्टीक 
धरुन ज्या ज्या म्हज्या मुखार उबीं कर. 

मंत्री : महाराज, वणत तशी हांगा हाडूंक जांवची ना. 

राजा : अच्छा, तशें जाल्यार ताचो भाव, पूत, sxe, सोयरो 

अंधेर नगरी 


मंत्री 


राजा 


मंत्री 


राजा 








जो कोण मोळटा ताका धरुन हाड. 


: महाराज, वणत फातरांची, Fart, चुन्याची 


आसता. तिका भाव पूत बी अशें कांयच आसना. 


: बरें आसा. कोल्या पसरकाराक धरून हाड. (नोकर 


धांबत भायर वबयतात, कोल्या पसरकाराक धरुन 
हाडटात.) कितें पसरकारा? हाची चली ...... ना 
ना बोडकी कित्याक चेपून मेली? 


: महाराज बोडकी न्हू बोकडी 


: हां, हय बोकडी कित्याक मेली? सांग. नाजाल्यार 


दितां तुकां फांशी. 


कोलो पसरकार : महाराज! हातूंत म्हजो कसलोच गुन्यांव ना. गंवड्यान 


राजा 


गंवडो 


ती अशे तरेन बांदली आनी आपशींच मोडली. 


: बरें आसा. ह्या कोल्याक सोड. त्या गंबड्याक 


धरून हाड. (कोलो पसरकार बयता. नोकर 
गंबड्याक धरुन हाडटात.) feed गंबड्या? हाची 
बोकड़ी कित्याक मेली ? 


: महाराज हितूंत म्हाजां कांयच गुन्यांब ना महाराज. 


चुनेवाल्यान असो चुनो लेपडायला की मगे ही 
वणत पडल्या. हितूंत मियां कसो येतय? 


| 


अंधेर नगरी 


राजा 


राजा 


भिश्ती 


राजा 








ः अच्छा, तशें जाल्यार ह्या गंवड्याक धरुन हाड. ना.. 


ना.. ना.. ह्या गंवड्याक भायर काड. त्या चुनेवाल्याक 
धरून हाड. (गंवडो बयता. चुनेवाल्याक हाडटा.) 
कितें रे चुनेकार! हाची, बोकडी कशी गेली? 


: ना महाराज ना. हे गजालींत म्हजो कांयच दोश ना. हो 


तो उदक हाडपी भिश्ती आसा न्हय ताणेच चुन्यांत 
चड उदक घातलेल्यान चुनो पातळ जालो आनी वणत 
अस्कत जाली. 


: ह्या चुन्नेबाल्याक धांबडाया आंनी त्या भिश्त्याक धरून 


हाडात. धांवात (चुनेवाल्याक व्हरता आनी भिश्त्याक 
घेवन येतात) आरे भिश्त्या, उदकांत खेळटल्या मस्त्या | 
चुन्यांत इतलें उदक घातलेंच कित्याक जाका लागून 
ही बोकडी मरून पडली आनी तिच्यापोंदा ही वणत 
चेपली ? 


: महाराज ! ह्या बंद्यान कसलीच आगळीक HEH ना. 


कसायान भिश्तेच्या पोटाचो घेर व्हडलो दवरला की 
तातूंत उदक जाता चड. 


: बरें बरें भिश्त्याक व्हरा हांगच्यान आनी कसायाक 


हाडात. (चाकर भिश्त्याक व्हरतात आनी कसायाक 
हाडटात) आरे कसाया, भिश्तेच्या पोटाचो घेर इतलो 


कसाय 


राजा 


राखणो 


राजा 







= कित्याक दबल्लो जाका लागून ती 
लागतांच तिचे पोंदा बोकडेक चेपून उडयली? 


: महाराज एका मेंढरा राखण्यान म्हाका एक व्हडलो. 


मेरो सामको पानदुडवाचे दरेन विकलो, ताका लागून 
ही भीश्त आनी तिचो घेर मात्सो व्हडलो जालो. 


: बरें आसा. हाका काडा हांगच्यान आनी राखण्याक 


हाडात. (कसायाक व्हरतात आनी राखण्याक 
हाडटात.) आरे चेकण्या मेकण्या राखण्या, येदो व्हडलो 
मेरो सवाय कित्याक विकलो आनी हे बोकडेक 
माल्ली ? 


: महाराज! ते वटेन कोतवालाची मिरवणूक येताली ती 


पळोंबंक वचपाच्या बोवाळांत मेरो धाकटो काय व्हडलो 
तें कांयच कळ्ळेंना आनी मेरो सबायेन गेलो. म्हजो 
कांय गुन्याव ना, 


: तशें जाल्यार हाका व्हरात आनी आत्तांच्या आत्तां 


कोतवालाक म्हजे मुखार उबो करात. (राखण्याक 
व्हरुन कोतवालाक धरून हाडटात) अब्बा, कोतवाल | 
TÀ मरे तूं व्हडल्यो व्हडल्यो मिरवणुको काडटा. 
तुजे मिरवणुकेक भियोन राखण्यान व्हडलो मेरो विकलो 
जाका लागून बोकडी पडून तिचे पोंदा कोलो पसरकार 


राजा 


कोतवाल 
राजा 





चिडुन गेलो. 


: महाराज, महाराज ! ना.. ना.. म्हजी कसलीच चूक 


ना. हांबें नगराच्या बंदोबस्ताच्या निमतान मिरवणूक 
काडलेली. 


: (आपल्याकूच) आरे रे. रे.. हें कित्याय कितें जालें. 


कोतवालान कितेंय आवटेपणा केलीं जाल्यार सगळ्या 
नगरांतल्या लोकांक मर्णाची ख्यास्त मेळूं येता वा 
नगराक उजो लागूं येता (कोतवालाक) कितें आसा 
जाणा, पयलीं एक सांग, gA येदी व्हडली मिरवणूक 
काडलीच कित्याक? 


: हय, हय, सांग तुवें येदी व्हडली मिरवणूक काडलीच 


कित्याक,जाका लागून ताची बोकडी चेपली? 


: महाराज, महाराज - 
: कांय नाका, महाराज महाराज, व्हरा हाका हांगच्यान 


आनी फांसार चडयात. दरबार बंद. 


(एके वटेन नोकर कोतवालाक धरुन व्हरतात जाल्यार दुसरे वटेन राजा 
मंत्र्याक धरून वयता. 


(यवनिका) 





aile नगरी 
अंक : Se | 


थळ : रान 
(गोवरधनदास गायत येता) 


अंधेर नगरी आनी पिसो राजा 
पानदुडवा भाजी, पानदुडवा खाजा ॥। 
ऊंच उणाक सगळेच एकशे 
लोकांक हांसोवपी पंडित पिशेशे 
कूळ मरयाद ना मान बडाय 
दादल्या बायलांची एकूच तरा-य 
जात पात कोणूच कोणाक विचान्ना 
हरीक भजल्यार जाता हरी नारायणा 
शिंदळ आनी बायल एका समान 
बोकडेक गाय बाबा मान आतां मान 
gada सगळे हांगाथंय तिश्टता 
छलकपटी पूण लोकां माथ्यार बसता 
वयर बरे दाखयता काळ्या काळजांचे 
सगूण गुणी लोकांक कूड काळखाचे 
सत सत म्हण्टल्यांक जोती मेळटा 
फटकिऱ्यांच्या गळ्यां मात पदव्यो पडटा 
पिडपी हांगासर एक परस एक 
धर्म-अधर्म एकृच सो दिसता 


-_>>_>_>_-:-:..८:* 


SAE नगरी 





जें राजा करत तोच न्याय वर्तता 
भितर करता स्वाहा भायर साप सादे 
फुडले खिणाक राज करी पेदे 
सगळ्या देशांतूच अंधाधुंदी 
समजा की राजा विदेस छंदी 
गो ब्राह्मण श्रुति कोणाक ना मान 
राजा जसो काय आयला परदेसांतल्यान 
ऊंच उणाक सगळेच एक समान 
ब्रह्म गिन्यान विस्ताराक घे सन्मान 
अंधेर नगरी आनी पिसो राजा 
पानदुडवा थाजी आनी पानदुडवा खाजा 
(बसून मिठाय खाता) 


गुरुजी बगीच म्हाका हांगा रावूं नाकां म्हण्टालो. धरुया, हो देश वायट, 
पूण म्हाका कितें? हांब काय हांगच्या राजकारणांत पडना जाका लागून 
भिरांत आसूं येता. हांगासर Gel मिठाय खावन संतोसान रामभजन करुं 
येता. (मिठाय खाता, चार नोकर चार वाटांनी येबन ताका पकडटा) 


'पयलो नोकर : उठ बाबाजी, आतां नमो नारायण कर. 


गोवरधनदास : (भियेवन) औँ! हें आनी कसलें लचांड ! आरे 
बाबांनो Sa तुमचें कितें केलां जाका लागून तुमी 
म्हाका पकडटात? 


अंधेर नगरी 
पयलो नोकर 


गोवरधनदास 


दुसरो नोकर 


गोवरधनदास 


पयलो नोकर 


गोवरधनदास 


पयलो नोकर 


गोवधनदास 








: केलें, करुंक ना हाचो कांयच संबंध ना. आतां उठ 


आनी फांशीचेर चड. 


: फांशी! आरे बाप रे बाप, फांशी! ea कोणाचो 


पोटलो लुटला जाका लागून म्हाकां ही फांशी ! काय 
कोणाचो खून माल्ला म्हण म्हाकां ही फांशी? 


: आरे तूं खूब मोटो आसा म्हण तुकां ही फांशी. 


: मोटो आसा म्हण फांशी? हो खंयचो न्याय? आरे, 


सन्याशांचीं अशीं फकाणां करीनात. 


: जेन्ना सुळार चडटलो तेन्ना कळटलें. हीं फकाणां 


काय सत तें. आतां बरे भशेन येता काय ओडीत 
व्हरचो पडटलो? 


: आरे बाबा, जाणे कसलीच चूक करुंक ना ताका 


कित्याक जिवो मारतात? देवाच्या दरबारांत पावतकूच 
कसली जाप दितले? 


: देवाक जाप राजा दितलो. आमकां कितें पडलां? 


आमी सांगली सांगणी मानपी मनीस. 


: म्हणून म्हण्टां हें कितें चल्लां? म्हज्या सारक्या 


फकीर मनशाक तुमी वग्या बगी फांसार कित्याक 
चडयतात ? 


अंधेर नगरी 
पयलो नोकर 


गोवरधनदास 


पयलो नोकर 





: ताचें कितें आसा जाणां, काल कोतवालाक फांशी 


दिवपाचो हुकूम जालो. ताका फांशी दिवपाक व्हेलो, 
पळय जाल्यार दोरयेची कोंयडी व्हडली आसा. 
आनी कोतवाल सायब तर किडकिडीत. आमी 
आमच्या महाराजाक सांगलें, तेन्ना महाराजान सांगले, 
तशें जाल्यार खंयच्याय एका मोट्या मनशाक धरुन 
ताका फांशी दियात, कारण बोकडेक मारपाच्या 
अपराधाखातीर कोणाक ना कोणाक सजा ही जांवकूच 
जाय. ना जाल्यार न्याय जालोसो जांवचो ना. आनी 
हेचखातीर आमी तुकां व्हरतात. कोतवालाचे बदला 
तुका फांशी दितले. 


: पूण म्हजे परस मोटो ह्या नगरांत कोणूच तुमकां 


गावलो ना? आनी तुमी म्हजे सारक्या अनाथ फकिराक 
फांशी दितात ते? 


: हातूंत दोन गजाली आसा. एक तर राजाच्या न्यायाक 


भियेवन कोण्णाच्या आंगाक अन्न लागना आनी 
दुसरी गजाल समजा कोणाक पकडलोच जाल्यार 
तो कितें कितें सांगून आमच्योच मानो कापून उडोंबक 
फाटीं ना. आनी म्हणून ह्या राज्यांत साधुसन्याशांचीच 
तर चड दुर्गत जाता. हाकाच लागून फांशी तुकाच 
दितले. 


अंधेर नगरी 

गोवरधनदास : देवा पाव, कसलीच चूक नासतना म्हाका मारूंक 
सोदतात. आरे हो कसलो काळोख पातळळा हांगा? 
गुरु महाराज, तुजें सांगणे हांबें मानलें ना ताचें फळ 
आतां म्हाका भोगचें पडलें. गुरु महाराज, खंय आसा 
तूं गुरुमहाराज ! यो बेगीन यो आनी म्हजे प्राण वांचय. 
म्हजो कसलोच अपराध नासतना हे म्हाका मारूंक 
सोदतात, गुरुजी, गुरु महाराज (गोबरधनदास 
व्हडल्या व्हडल्यान ASA. नोकर ताका धरून 
व्हरतात.) 





(यवनिका) 


Ae नगरी 





अंक : सवो 


(चार शिपाय गोबरधनदासाक धरून हाडटात) 


गोवरधनदास 


पयलो शिपाय : 


गोवरधनदास 


: आरे म्हज्या देवा रे! म्हजो कसलोच गुन्यांव नासतना 


है म्हाका फांशी दितात. आरे बाबांनो मात पूण 
धर्मान चलात! आरे म्हजे सारक्या साद्या आनी 
गरीब मनशाक फांशी दिवन तुमकां कितें मेळपाचें 
आसा ? सोडा रे म्हाका सोडात. हाय! हाय रे, 
हाय! (रडटा आनी आपल्याक सोडोबपाचो यत्न 
करता) 


हात्तेच्या ! बगी राव - राजाचो हुकूम कितें असो 
नुवाल जांब येता ? हो तुजो निमाणो हुस्कार, रामाचें 
नांब घे. “राम नाम सत्य है' अशें म्हणपाचो वेळ 
आयला. तूं कित्याक अशी बडबड करता? चूप - 


: हाय रे! हांवें गुरुजींचें मानलें ना. ताचेंच हें फळ. 


गुरुजीन सांगलेलें की असल्या नगरांत रावंक जायना 
म्हूण, पूण हांवें आयकलें ना. आरे! ह्या नगराचें 
नांबूच अंधेर नगरी आनी राजाचें नांव चौपट. 
म्हण्टकूच आतां वांचपाची मातूय आस ना. आरे, 
ह्या राज्यांत एकूय असो धर्मात्मो ना जो ह्या फकिराक 
वांचोबंक शकतलो? गुरु महाराज, तूं खंय आसा? 


अंधेर नगरी 


गुरु-महंत 


गोबरधनदास 


गुरु महंत 


गोवरधनदास 


गुरु महंत 








गुरु महाराज, वांचय म्हाका गुरु महाराज! (रडटा, 
शिपाय ताका घश्टीत व्हरतात. गुरुजी आनी 
नारायणदास येतात) 


: आरे गोबरधनदास ! कितें ही तुजी दशा? 


: (गुरुक Wal पडत) महाराज! गुरु महाराज, वण्टी 


पोंदा बोकडी चेपली ताचे खातीर हे म्हाका फांशी 
दितात. गुरुजी म्हाका वांचय. 


: पुता रे! gid तुकां पयलेंच सांगलेलें कों असल्या 


नगरांत रावप बरोबर न्हय म्हण. पूण तुवें म्हजें 
आयकलें ना. 


: गुरुजी, già तुजे आयकलें ना, ताचें हें फळ. गुरु 


महाराज ह्या वेळार आतां म्हजी राखण करपी तुजेबगर 
आनी कोण ना. आतां हांब फकत तुजो. तुजे बगर 
आतां म्हाकां कोण ना. (पांय धरता). 


: कांयच चिंता करुं नाकां. नारायण सर्व समर्थ आसा. 


(भुंबयो चडोबन शिपायांक) आयकात, म्हाका 
म्हज्या शिश्याक निमणो उपदेश दींब दी. तुमी मात्शे 
कुशीक सरात. म्हजें म्हणणे आयकलें ना जाल्यार 
तुमचें बरें जावपाचें ना. 


— l 


अंधेर नगरी 


शिपाय 


गोरवधनदास 
गुरु महंत 
गोवरधनदास 


गुरु 


गोवरधनदास 


पयलो शिपाय : 


दुसरो शिपाय 


राजा 





: ना महाराज, आमी हांगच्यान कुशीक सरतात. तुमी 


दुभाबा विरयत उपदेश करात. 


(शिपाय कुशीन सरतात. गुरुजी शिश्याच्या कानांत 
सांगतात) 


: (प्रकट) तशें जाल्यार गुरुजी हांव फांशयेर चडटां. 
: ना म्हज्या शाण्या, फांशयेर म्हाका AS दी. 
: ना, ना, गुरु महाराज, फांश्येर हांव चडटलों. 


: ना पुता. इतलो समजायलो पूण तूं मानपाक तयार 


ना. हांव आतां जाणटो जालां, म्हाका वचूं दी. 


: स्वर्गात बचपाक जुवान जाण्टो अशें कांय लागना. 


आनी तूं तर सिध्द. तुकां गति-अगति बी कांयच 
लागना. फांशयेर हांव चडटलो. 


(दोगूय हुजत घालता. शिपाय अजापान 
पळयतात.) 


आरे ! हें fed अजाप, कांयच कळना. 


: म्हाकाय कळना हें कितें गोडबंगाल म्हण 


(राजा, मंत्री, कोतवाल येतात) 


: हो कसलो बोवाळ चल्ला? 


अंधेर नगरी 








पयलो शिपाय : महाराज! शिश्य म्हण्टा आपूण फांसार वयतलों, 


राजा 
गुरु 

मंत्री 
गोवरधनदास 


कोतवाल 


राजा 


गुरु महंत 





गुरु म्हण्टा आपूण बयतलों. कांयच समजना हें 
कसलें फित्रीक म्हण! 


: (गुरुक) बाबाजी ! सांग, तूं कित्याक फांशयेर चडूंक 


सोदता? 


: राजा, ह्या वेळार इतलो बरो म्हूर्त आसा, जो मरतलो 


तो सरळ वैकुंठाक पावतलो. 


: तशें जाल्यार हांब फांशयेर चडटां. 
: gia.. हांव. म्हाका फांशयेर चडपाचो हुकूम आसा. 


: फांशयेर हांव हुमकळटलों. म्हाकाच लागून तर 


वणत पडल्या, 


: चूप, चूप, रावात सगळे, राजा हांगा जितो आसतना 


दुसरो कोण वैकुंठाक कसो वयतलो? म्हाका फांशयेर 
चडयात बेगीन. 


: जंय ना धर्म, जंय ना बूद, ना नीत ना सुजन समाज 


थंय अशें आपले आपूण ना जावप, चौपट राजाचें 
राज 


(शिपाय राजाक फांशयेर उबे करतात) 


(यबनिका) 

भारतेंदु हरिश्चंद्र, हे अठराव्या शेंकड्यांतले नामनेचे हिंदी साहित्यकार 


कविता, निबंद, कादंबरी, नाटक, टीकात्मक लेखन, अणकार आदि साहित्य प्रकारांत _ 


तांणी हिंदी साहित्याक मोलादीक योगदान दिलां. हिंदी मनीस आनी साहित्य हांचो मेळ 


सादपाचो महत्वपूर्ण वावर तांणी केलो देखुनूच हिंदी साहित्यांत तांची सुवात | 


भौमानाची आसा. आपलें अशें यूग निर्माण करपी हो क्रियाशील साहित्यकार 


अंधेर नगरी' हें एक अज्रंबर अशें प्रहसनात्मक नाटक. भारतेंदु हरिश्चंद्र . 


हांगेल्या विचारधारेचें प्रतिनिधित्व करपी अशी ही कलाकृती. “अंधेर नगरी' त्या 
काळावयल्या अन्याय, अत्याचार भ्रश्टाचार, विवेक शून्यता आनी मनमानी व्यबहार 


ह्या दुर्गृणाचेर विनोदी व्यंगात्मक शैलीन प्रहार करता. 127 sat आदलें हें नाटक 
आजूय तितलेंच ast तट्टटीत दिसता. एकेवटेन लेखकाच्या दूरदृष्टीपणाचें आनी 


प्रतिभेचे कवतूक दिसता जाल्यार दुसरे वटेन आमची समाजवेवस्था सगळे आदले 
दुगूर्ण पोटलून धरून दिसानदीस कशी किडेत वता ताची खंतूय दिसता 
रमेश भगवंत वेळुस्कार हे कोंकणीतले बाकीबाब बोरकार, डॉ. मनोहरराय 


सरदेसाय हांचे उपरांतचे पिळगेंतले एक महत्वपूर्ण कवी. कोंकणी काव्याक दिल्ल्या 


योगदानाखातीर तांकां केंद्रिय साहित्य अकादेमीचो पुरस्कारुय लाबला. तांच्या नांवार 
उजवाडाक आयिल्ले स कविता संग्रह आसात. त तेचे साधनेंत आनी रचनेंत तांणी 
खंड पडूंक दिवंक ना. कविते बरोबर तांणी कांय गद्य बरयलां. तातूंत तांणी बरयिल्ल्यो 
कथा आनी नवलिका लक्षणीय आसा. हेर भासांतल्या अभिजात साहित्यान तांचे 
प्रतिभेक साद घातला तेन्ना तांणी त्याच तोलामोलान त्या सादाक जाप दिबपाचो यत्न 
केला. ह्याच यत्लांतल्यान कांय हेर भासांतले उत्कृश्ट साहित्याने नमुने कोंकणी भाशेंत 
आयल्यात. आशयाचो अचूक वेध आनी कोंकणी भाशेचेर आशिल्ली हुकुमत तांगेल्या 
अणकाराचीं वैशिश्ट्यां आसात. 





